

سُورَةُ الْأَحْزَابِ

تعارف

سُورَةُ الْأَحْزَابِ مدنی سورت ہے۔ اس میں نو (9) رکوع اور تہتر (73) آیات ہیں۔ احزاب ”حزب“ کی جمع ہے جس کا معنی گروہ اور لشکر کے ہیں۔ اس سورت میں غزوہ احزاب کا تذکرہ ہے اس وجہ سے اس سورت کا نام سُورَةُ الْأَحْزَابِ رکھا گیا ہے۔ الْأَحْزَابِ کا لفظ اس سورت کی آیت نمبر بیس (20) میں موجود ہے۔ یہ غزوہ ہجرت کے پانچویں سال ہوا جس میں مکہ مکرمہ کے تمام قبائل نے متحد ہو کر مدینہ منورہ پر حملہ کیا۔ مسلمانوں نے چوں کہ اس غزوہ میں حضرت سلمان فارسی رضی اللہ تعالیٰ عنہ کے مشورے سے خندق کھود کر مدینہ منورہ کا دفاع کیا اس وجہ سے اس کو غزوہ خندق بھی کہا جاتا ہے۔

مرکزی موضوع

غزوہ خندق کے احوال، منافقین کی عہد شکنی، نبی کریم ﷺ اور آپ کے اہل بیت اطہار رضی اللہ تعالیٰ عنہم کے فضائل و خصائص کے ساتھ ساتھ عرب کی جاہلانہ رسوم و رواج کے متعلق اسلامی احکام کی تفصیل سُورَةُ الْأَحْزَابِ کا مرکزی موضوع ہے۔

بنیادی مضامین

سُورَةُ الْأَحْزَابِ کی ابتدا میں اللہ تعالیٰ نے نبی اکرم ﷺ کو اہل عرب کے جاہلانہ طریقے ظہار اور متنتی کے حوالے سے ہدایات عطا فرمائی ہیں۔ احکام شریعت پر ڈٹے رہنے اور کفار و منافقین کے دباؤ کو قبول نہ کرنے کی تاکید فرمائی ہے۔

ظہار سے مراد کسی مرد کا اپنی بیوی کو ماں، بہن یا کسی بھی محرم عورت جیسا کہ کر جدا کرنا ہے۔ متنتی سے مراد منہ بولا بیٹا ہے۔ اسلام نے منہ بولے بیٹے کو عزت و وقار ضرور دیا ہے لیکن سماجی معاملات میں غیر محرم کی حیثیت دی ہے اور ارشاد فرمایا ہے کہ ہر فرد کو اس کے اصل والد کی طرف منسوب کیا جائے، والد کا علم نہ ہونے کی صورت میں دینی بھائی قرار دیا جائے۔ مزید فرمایا گیا ہے کہ نبی اکرم ﷺ کی اہل بیت مطہرات رضی اللہ تعالیٰ عنہن مؤمنین کی ماںیں ہیں۔

اس سورت میں رسول اللہ ﷺ کی سیرت کے دو اہم واقعات غزوہ احزاب اور غزوہ بنو قریظہ پر روشنی ڈالی گئی ہے، اس سورت میں بہت سے شرعی احکام بھی بیان کیے گئے ہیں۔ جیسے میراث کی تقسیم رشتہ کی بنیاد پر ہوگی نہ کہ اس اسلامی بھائی چارہ کی بنیاد پر، جو آپ ﷺ نے انصار و مہاجرین کے درمیان مواخات کی صورت میں قائم فرمایا تھا۔ اس سورت میں عورتوں کے لیے حجاب کا حکم دیا گیا ہے کہ جب گھر سے باہر نکلیں تو اپنے جسم پر چادر ڈال کر نکلا کریں، اس کے ساتھ ساتھ زمانہ جاہلیت کی رسموں کو ختم کیا گیا ہے۔ ایک یہ کہ کوئی شخص اپنی بیوی کو ماں، بہن یا کسی بھی محرم عورت جیسا کہ کر اپنے سے جدا کر دے، کسی بھی شخص کا یہ عمل ظہار کہلاتا ہے۔ دوسری یہ کہ اگر کوئی شخص کسی کو منہ بولا بیٹا بنا لیتا تو اس کی بیوی کو حقیقی بہو سمجھتے ہوئے محرم قرار دیا جاتا تھا۔ اس رسم کو ختم کرنے کے لیے نبی کریم ﷺ نے

نے اللہ تعالیٰ کے حکم سے اپنے منہ بولے بیٹے حضرت زید رضی اللہ تعالیٰ عنہ کی مطلقہ حضرت زینب رضی اللہ تعالیٰ عنہا سے نکاح فرمایا۔ اس واقعہ کو منافقین نے غلط فہمی اور بدگمانی پیدا کرنے کا ذریعہ بنا لیا تو ان کی تردید کی گئی۔

اس سورہ مبارکہ میں بارگاہ رسالت مآب ﷺ میں حاضری کے آداب سکھائے گئے ہیں۔

ازواج مطہرات رضی اللہ تعالیٰ عنہن سے چیزیں طلب کرنے کا سلیقہ اور نبی کریم ﷺ کے گھر کھانے کی دعوت میں شرکت کے آداب وغیرہ بھی بیان کیے گئے ہیں۔ سُورَةُ الْأَحْزَابِ میں رسول اللہ ﷺ ﷺ کے ازواج مطہرات رضی اللہ تعالیٰ عنہن کو ارشاد فرمایا گیا ہے کہ ان کو قناعت و توکل پر ہی قائم رہنا چاہیے کیوں کہ وہ عام عورتوں کی طرح نہیں ہیں، ان کو رسول اللہ ﷺ کے ساتھ رہنا چاہیے اور ان کو رسول اللہ ﷺ کے حرم میں ہونے کا جو شرف عطا کیا گیا ہے، یہ خود بہت بڑا اعزاز ہے۔

جب اہل بیت اطہار رضی اللہ تعالیٰ عنہم کی پاکیزگی سے متعلق آیت نازل ہوئی تو آپ ﷺ نے حضرت فاطمہ و حسن و حسین رضی اللہ تعالیٰ عنہم کو بلا یا اور انہیں ایک چادر کے نیچے ڈھانپ لیا۔ حضرت علی رضی اللہ تعالیٰ عنہ آپ ﷺ کے پیٹھ کے پیچھے تھے آپ ﷺ نے انہیں بھی چادر کے نیچے کر لیا، پھر فرمایا:

”اے اللہ تعالیٰ یہ میرے اہل بیت ہیں ان سے ناپاکی دور کر دے اور انہیں پوری طرح پاک و صاف کر دے۔“

(جامع ترمذی: 3205)

اسلام میں بحیثیت انسان مرد و عورت میں کوئی امتیاز نہیں ہے۔ دونوں اپنے اپنے دائرہ کار میں اہمیت کے حامل ہیں۔ دونوں کے حقوق و فرائض کی ادائیگی کے اہتمام کے ساتھ زندگی کے ہر میدان میں خصوصاً سماج اور معاشرہ کا حسن باقی رہتا ہے۔ اس سورت میں متعدد صفات بیان کر کے واضح کیا گیا ہے کہ مرد و عورت میں جو بھی ان صفات کا حامل ہوگا اس کو پورا پورا اجر عطا کیا جائے گا اس ضمن میں مرد و عورت میں کوئی امتیاز نہیں۔

سرور کائنات ﷺ کے خصوصی فضائل کے ساتھ ساتھ آپ ﷺ کی منصبی ذمہ داریوں کی بھی وضاحت کی گئی ہے۔ آپ ﷺ کی خصوصیات میں ایک اعلیٰ خصوصیت نَحَاتُہُ التَّيْبِينِ ہونا ہے۔ اس سورت میں واضح فرما دیا گیا ہے کہ آپ ﷺ کے بعد قیامت تک کسی بھی معنی و صورت میں کوئی نبی نہیں آسکتا۔ حتیٰ کہ قرب قیامت جب حضرت عیسیٰ علیہ السلام آئیں گے تو وہ بھی آپ ﷺ کی تعلیمات پر عمل کریں گے۔

سُورَةُ الْأَحْزَابِ میں آپ ﷺ کی صفات میں شہد، مبشر، نذیر، داعی اور سراج منیر ہونا بیان ہوا ہے۔ شہد کا معنی گواہ کے ہیں۔ آپ ﷺ کی وحدانیت اور سچے دین کے گواہ ہیں اور مبشر کے معنی خوش خبری دینے والے یعنی اہل ایمان کو اچھے اعمال اور اطاعت و فرماں برداری کی بدولت اچھے انجام یعنی جنت کی خوش خبری سنانے والے ہیں۔ نذیر کے معنی ڈرسانے والے کے ہیں، یعنی آپ ﷺ کفار و مشرکین کو ان کے کفر کے برے انجام یعنی جہنم کی وعید سنانے والے ہیں۔

داعی الی اللہ سے مراد اللہ تعالیٰ کی طرف دعوت دینے والا یعنی آپ ﷺ اللہ تعالیٰ کی مخلوق کو اس کی طرف

دعوت دینے والے ہیں۔ ”سراج منیر“ سے مراد ہے روشن چراغ یعنی نبی کریم ﷺ خاتم النبیین ﷺ علم و حکمت کے نور سے منور ہیں اور لوگوں کو بھی کفر کی تاریکیوں سے نکال کر صراطِ مستقیم کی طرف لانے والے ہیں۔ ان صفات کے بیان کے بعد اللہ تعالیٰ پر توکل کر کے تبلیغِ دین کرتے رہنے کی ہدایت کی گئی ہے۔ اور اہل ایمان سے مطالبہ کیا گیا ہے کہ جب کسی معاملے میں اللہ تعالیٰ اور اس کے رسول ﷺ کا حکم آجائے تو اس پر سر تسلیم خم کر دیں۔

سُورَةُ الْأَحْزَابِ میں اہل ایمان کو نبی کریم ﷺ پر درود و سلام بھیجنے کا حکم دیا گیا ہے۔ اللہ تعالیٰ اور اس کے فرشتے بھی اپنی اپنی شان کے مطابق درود بھیج رہے ہیں۔ اللہ تعالیٰ کے نبی کریم ﷺ پر درود شریف بھیجنے سے مراد حضور نبی کریم ﷺ پر رحمتیں نازل کرنا ہے اور فرشتوں کے درود بھیجنے سے مراد ان رحمتوں کے نزول کی درخواست کرنا ہے۔

سُورَةُ الْأَحْزَابِ کے آخر میں اہل ایمان کو جن چیزوں پر زیادہ توجہ دینے کی تاکید کی گئی ہے ان میں تقویٰ اختیار کرنا یعنی اللہ تعالیٰ کے ڈر سے ممنوع کاموں سے باز رہنا اور سچ بول کر سیدھی سیدھی بات کرنا۔ انسان اگر یہ دو صفات اختیار کر لے اور اپنے قول و عمل میں تضاد ختم کر دے تو ہر قدم درست منزل کی طرف اٹھتا ہے اور اگر کوئی کوتاہی سرزد ہو بھی جائے تو اللہ تعالیٰ درگزر فرما دیتا ہے۔

بہترین عملی نمونہ

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ
وَالْيَوْمَ الْآخِرَ وَذَكَرَ اللَّهَ كَثِيرًا (سُورَةُ الْأَحْزَابِ: 21)

ترجمہ: یقیناً تمہارے لیے اللہ کے رسول (ﷺ) کی ذات مبارک میں بہترین نمونہ ہے اُس کے لیے جو اللہ (سے ملاقات) اور یومِ آخرت کی امید رکھتا ہو اور کثرت سے اللہ کا ذکر کرتا ہو۔

دُرُودِ شَرِيفِ پڑھنے کا حکم

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا

(سُورَةُ الْأَحْزَابِ: 56)

ترجمہ: بے شک اللہ اور اُس کے فرشتے نبی (ﷺ) پر درود بھیجتے ہیں اے ایمان والو! تم بھی اُن پر درود بھیجو اور خوب سلام بھیجو۔

عقیدہ ختم نبوت

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ (سُورَةُ الْأَحْزَابِ: 40)

ترجمہ: نہیں ہیں محمد (ﷺ) تمہارے مردوں میں سے کسی کے باپ لیکن وہ اللہ کے رسول اور خاتم النبیین ہیں۔

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بڑا مہربان نہایت رحم فرمانے والا ہے

يَا أَيُّهَا النَّبِيُّ اتَّقِ اللَّهَ وَلَا تُطِعِ الْكَافِرِينَ وَالْمُنَافِقِينَ ۗ إِنَّ اللَّهَ كَانَ عَلِيمًا

اے نبی (خاتم النبیین الہدٰی واصحابہ وسلم)! اللہ سے (حسب سابق) ڈرتے رہیں اور کافروں اور منافقوں کی بات (کبھی) نہ مانیں بے شک اللہ خوب جاننے والا بڑی

حَكِيمًا ۱ وَ اتَّبِعْ مَا يُوحَىٰ إِلَيْكَ مِنْ رَبِّكَ ۗ إِنَّ اللَّهَ كَانَ بِمَا تَعْمَلُونَ خَبِيرًا ۲

حکمت والا ہے۔ اور جو کچھ آپ کے رب کی طرف سے آپ کی طرف وحی کیا جا رہا ہے اس کی پیروی کیجیے بے شک (اے لوگو!) اللہ اُس سے خوب باخبر ہے جو

وَتَوَكَّلْ عَلَى اللَّهِ ۗ وَ كَفَىٰ بِاللَّهِ وَكِيلًا ۳ مَا جَعَلَ اللَّهُ لِرَجُلٍ مِّنْ قَلْبَيْنِ فِيْ جَوْفِهِ ۗ وَ

عمل تم کرتے ہو۔ اور اللہ ہی پر بھروسہ رکھیے اور اللہ ہی کا رساز کافی ہے۔ اللہ نے کسی آدمی کے لیے اُس کے سینے میں دو دل نہیں بنائے اور (ایمان والو!) اس

مَا جَعَلَ أَزْوَاجَكُمْ أَلْفًا تُظَاهِرُونَ مِنْهُنَّ أُمَّهَاتِكُمْ ۗ وَمَا جَعَلَ أَدْعِيَاءَكُمْ أَبْنَاءَكُمْ ۗ

نے تمہاری بیویوں کو جن سے تم ظہار کرتے ہو تمہاری (حقیقی) مائیں نہیں بنایا اور تمہارے منھ بولے بیٹوں کو تمہارے (حقیقی) بیٹے نہیں بنایا

ذَلِكُمْ قَوْلُكُمْ بِأَفْوَاهِكُمْ ۗ وَاللَّهُ يَقُولُ الْحَقَّ وَ هُوَ يَهْدِي السَّبِيلَ ۴ أَدْعُوهُمْ

یہ سب تمہارے اپنے منھ کی باتیں ہیں اور اللہ حق بات فرماتا ہے اور وہی (سیدھا) راستہ دکھاتا ہے۔ تم ان (منھ بولے بیٹوں) کو ان کے باپ (کے ہی نام)

لِأَبَائِهِمْ هُوَ أَقْسَطُ عِنْدَ اللَّهِ ۗ فَإِنْ لَّمْ تَعْلَمُوا آبَاءَهُمْ فَاِخْوَانُكُمْ فِي الدِّينِ وَ

سے پکارا کرو یہ (طریقہ) اللہ کے نزدیک پورے انصاف کی بات ہے پھر اگر تمہیں ان کے باپ معلوم نہ ہوں تو (وہ) تمہارے دینی بھائی ہیں اور تمہارے

مَوَالِيكُمْ ۗ وَ لَيْسَ عَلَيْكُمْ جُنَاحٌ فِيمَا أَخْطَأْتُمْ بِهِ ۗ وَلَكِنْ مَّا تَعَمَّدَتْ قُلُوبُكُمْ ۗ وَ

دوست ہیں اور اس بات میں تم پر کوئی گناہ نہیں ہے جو تم نے غلطی سے کہی لیکن (اُس پر گناہ ہوگا) جس کا ارادہ تمہارے دلوں نے جان بوجھ کر کیا ہو اور اللہ بڑا ہی

كَانَ اللَّهُ غَفُورًا رَّحِيمًا ۵ النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ ۗ وَ أَزْوَاجُهُ

بخشنے والا نہایت رحم فرمانے والا ہے۔ نبی (کریم خاتم النبیین الہدٰی واصحابہ وسلم) اہل ایمان کی جانوں پر خود ان سے زیادہ حق رکھتے ہیں اور آپ کی ازواج (مطہرات)

أُمَّهَاتُهُمْ ۗ وَ أَوْلُوا الْأَرْحَامِ بَعْضُهُمْ أَوْلَىٰ بِبَعْضٍ فِي كِتَابِ اللَّهِ مِنَ الْمُؤْمِنِينَ وَ

اُن کی مائیں ہیں اور (قریبی) رشتہ دار اللہ کی کتاب میں (میراث کے لحاظ سے) ایک دوسرے کے زیادہ حق دار ہیں دوسرے مؤمنین اور مہاجرین کی نسبت

الْمُهَاجِرِينَ إِلَّا أَنْ تَفْعَلُوا إِلَىٰ أَوْلِيَٰكُمْ مَّعْرُوفًا كَانَ ذٰلِكَ فِي الْكِتَابِ مَسْطُورًا ﴿٦﴾ وَ

مگر یہ کہ تم اپنے دوستوں پر (وصیت کر کے) احسان کرنا چاہو یہ حکم کتاب (الہی) میں لکھا ہوا ہے۔ اور (یاد کیجئے) جب ہم نے

إِذْ أَخَذْنَا مِنَ النَّبِيِّينَ مِيثَاقَهُمْ وَمِنْكَ وَمِنْ نُوحٍ وَإِبْرَاهِيمَ وَمُوسَىٰ وَعِيسَىٰ ابْنِ

نبیوں سے پختہ عہد لیا اور (خصوصاً) آپ (ﷺ) سے اور نوح اور ابراہیم اور موسیٰ اور عیسیٰ ابن مریم (علیہم السلام) سے اور

مَرْيَمَ ۗ وَآخَذْنَا مِنْهُم مِّيثَاقًا غَلِيظًا ﴿٧﴾ لِيَسْأَلَ الصّٰدِقِيْنَ عَنْ صِدْقِهِمْ ۗ وَآعَدَ

ہم نے اُن سے پختہ عہد لیا تاکہ اللہ سچوں سے اُن کے سچ کے بارے میں پوچھے اور اُس نے کافروں کے لیے دردناک

لِلْكَافِرِيْنَ عَذَابًا اَلِيْمًا ﴿٨﴾ يَا أَيُّهَا الَّذِيْنَ آمَنُوا اذْكُرُوا نِعْمَةَ اللَّهِ عَلَيْكُمْ إِذْ جَاءَتْكُمْ

عذاب تیار کر رکھا ہے۔ اے ایمان والو! اپنے اوپر اللہ کا احسان یاد کرو جب تم پر (کفار کے) لشکر چڑھ آئے پھر ہم نے (تمہاری مدد کے لیے)

جُنُودٌ فَأَرْسَلْنَا عَلَيْهِمْ رِيْحًا وَجُنُودًا لَّمْ تَرَوْهَا ۗ وَكَانَ اللَّهُ بِمَا تَعْمَلُونَ بَصِيْرًا ﴿٩﴾ إِذْ

ان پر (تیز) آندھی بھیجی اور (فرشتوں کے) لشکر (بھیجے) جنہیں تم نے نہیں دیکھا اور جو تم کر رہے تھے اللہ اُسے خوب دیکھنے والا تھا۔ جب وہ (کافر)

جَاءَ وُكُومٌ مِّنْ فَوْقِكُمْ وَمِنْ أَسْفَلَ مِنكُمْ وَإِذْ زَاغَتِ الْاَبْصَارُ وَبَلَغَتِ الْقُلُوبُ

تمہارے اوپر اور تمہارے نیچے سے تم پر چڑھ آئے اور جب (دہشت سے) آنکھیں پتھرا گئیں اور دل (کلیجے) منہ کو آگے

الْحَنَاجِرَ وَتَظُنُّونَ بِاللَّهِ الظُّنُونَا ﴿١٠﴾ هُنَالِكَ ابْتُلِيَ الْمُؤْمِنُونَ وَزُلْزِلُوا زِلْزَالًا

اور تم اللہ کے متعلق (خوف اور امید میں) طرح طرح کے گمان کرنے لگے۔ اس موقع پر مومن خوب آزمائے گئے اور وہ پوری شدت

شَدِيْدًا ﴿١١﴾ وَإِذْ يَقُولُ الْمُنْفِقُونَ وَالَّذِيْنَ فِي قُلُوْبِهِمْ مَّرَضٌ مَّا وَعَدَنَا اللَّهُ وَ

سے ہلا دیے گئے۔ اور جب کہا منافقین اور ان لوگوں نے جن کے دلوں میں (شک کی) بیماری تھی کہ اللہ اور اُس کے رسول نے ہم سے صرف دھوکا اور فریب کے

رَسُوْلُهُ اِلَّا غُرُوْرًا ﴿١٢﴾ وَ اِذْ قَالَتْ طَآئِفَةٌ مِّنْهُمْ يَا اَهْلَ يَثْرِبَ لَا مُقَامَ لَكُمْ

لیے (فتح کا) وعدہ کیا تھا۔ اور جب ان ہی میں سے ایک گروہ نے کہا اے یثرب والو! تمہارے لیے یہاں ٹھہرنے کا کوئی موقع نہیں (جان عزیز ہے) تو واپس

فَارْجِعُوْا ۗ وَ يَسْتَاْذِنُ فَرِيْقٌ مِّنْهُمْ النَّبِيَّ يَقُوْلُوْنَ اِنَّ

(اپنے گھر کو) چلے جاؤ اور ان میں سے ایک گروہ نبی (ﷺ) سے (واپس جانے کی) اجازت مانگ رہا تھا یہ کہتے ہوئے کہ بے شک ہمارے

بُيُوْتَنَا عَوْرَةٌ ۗ وَمَا هِيَ بِعَوْرَةٍ اِنْ يُرِيْدُوْنَ اِلَّا فِرَارًا ﴿١٣﴾ وَلَوْ دَخَلَتْ عَلَيْهِمْ مِّنْ

گھر غیر محفوظ ہیں حالاں کہ وہ غیر محفوظ نہیں تھے وہ تو صرف بھاگنا چاہتے تھے۔ اور اگر اُن پر اُس (مدینہ) کے اطراف سے (کفار کے لشکر)

أَقْطَارِهَا ثُمَّ سَبِّحُوا الْفِتْنَةَ لِاتِّوَاهَا وَمَا تَكَلَّبْتُمُوهَا إِلَّا يَسِيرًا ۝۱۳ وَ لَقَدْ كَانُوا عَاهَدُوا

گھس آتے پھر ان سے فتنہ (انگیزی) میں پڑنے کا کہا جاتا تو یقیناً وہ ایسا کر گزرتے اور اس میں صرف تھوڑی ہی دیر کرتے۔ اور یقیناً انھوں نے اس سے پہلے

اللَّهُ مِنْ قَبْلُ لَا يُؤْلُونَ الْأَدْبَارَ ۝ وَ كَانَ عَهْدُ اللَّهِ مَسْعُورًا ۝۱۵ قُلْ لَنْ يَنْفَعَكُمْ

ضرور اللہ سے عہد کر رکھا تھا کہ وہ پٹھ نہیں پھیریں گے اور اللہ سے کیے ہوئے عہد کے متعلق باز پرس ہو کر رہے گی۔ (اے نبی ﷺ) اے نبی ﷺ! آپ فرما

الْفِرَارِ إِنْ فَرَرْتُمْ مِنَ الْمَوْتِ أَوْ الْقَتْلِ وَ إِذَا لَا تَمْتَعُونَ إِلَّا قَلِيلًا ۝۱۶

دیکھیے تمھیں بھاگنا ہرگز کوئی فائدہ نہ دے گا اگر تم موت سے یا قتل ہونے سے بھاگو اور اس صورت میں تم (زندگی کا) تھوڑی سی مدت کے سوا کچھ فائدہ نہ اٹھا سکو

قُلْ مَنْ ذَا الَّذِي يَعْصِيكُمْ مِنَ اللَّهِ إِنْ أَرَادَ بِكُمْ سُوءًا أَوْ أَرَادَ بِكُمْ رَحْمَةً ۝

گے۔ آپ (ﷺ) عاتقہ الحبیبین اہلہ وَاَصْحَابِہِمْ وَسَلَّمَ) فرمادیجیے کون ہے جو تمھیں اللہ سے بچا سکے اگر وہ تمھیں کوئی نقصان پہنچانا چاہے یا تمھیں رحمت پہنچانا چاہے (تو کون روک

وَ لَا يَجِدُونَ لَهُمْ مِنْ دُونِ اللَّهِ وَلِيًّا وَ لَا نَصِيرًا ۝۱۷ قَدْ يَعْلَمُ اللَّهُ الْمَعْوِقِينَ

سکتا ہے؟) اور وہ لوگ اپنے لیے اللہ کو چھوڑ کر نہ کوئی حمایتی پائیں گے اور نہ کوئی مددگار۔ یقیناً اللہ تم میں سے (جہاد سے) روکنے والوں کو جانتا ہے اور (انھیں

مِنْكُمْ وَ الْقَائِلِينَ لِإِخْوَانِهِمْ هَلُمَّ إِلَيْنَا ۝ وَ لَا يَأْتُونَ الْبَأْسَ إِلَّا قَلِيلًا ۝۱۸ أَشِحَّةً

بھی) جو اپنے بھائیوں سے کہتے ہیں کہ ہماری طرف آ جاؤ اور وہ جنگ میں شرکت نہیں کرتے مگر بہت ہی کم۔ (منافقین) تمھارے بارے میں سخت

عَلَيْكُمْ ۝ فَإِذَا جَاءَ الْخَوْفُ رَأَيْتَهُمْ يَنْظُرُونَ إِلَيْكَ تَدُورُ أَعْيُنُهُمْ كَالَّذِي يُغْشَى

بخیل ہیں تو جب خوف کا وقت آتا ہے تو آپ انھیں دیکھتے ہیں کہ وہ آپ کی طرف دیکھ رہے ہوتے ہیں ان کی آنکھیں اس شخص کی طرح پھرتی ہیں جس پر موت کی

عَلَيْهِ مِنَ الْمَوْتِ ۝ فَإِذَا ذَهَبَ الْخَوْفُ سَلَقُوكُمْ بِالسِّنَةِ حِدَادٍ أَشِحَّةً عَلَى الْخَيْرِ ۝

غشی طاری ہو رہی ہو تو جب خوف ٹل جاتا ہے تو تمھیں تیز زبانوں سے طعنے دیتے ہیں مال (غنیمت) پر بڑے حریص ہیں

أُولَئِكَ لَمْ يُؤْمِنُوا فَأَحْبَطَ اللَّهُ أَعْمَالَهُمْ ۝ وَ كَانَ ذَلِكَ عَلَى اللَّهِ يَسِيرًا ۝۱۹ يَحْسَبُونَ

یہ لوگ (درحقیقت) ایمان نہیں لائے پس اللہ نے ان کے اعمال ضائع کر دیے اور یہ (بات) اللہ کے لیے (بہت) آسان ہے۔ وہ (دشمن کے بھاگ جانے

الْأَحْزَابِ لَمْ يَذْهَبُوا ۝ وَ إِنْ يَأْتِ الْأَحْزَابُ يَوَدُّوْا لَوْ أَنَّهُمْ بَادُونَ فِي الْأَعْرَابِ

کے بعد بھی) سمجھ رہے ہیں کہ (کافروں کے) لشکر ابھی نہیں گئے اور اگر وہ لشکر (دوبارہ) آجائیں تو یہ چاہیں گے کہ کاش وہ دیہاتوں میں جا کر رہیں (اور وہیں

يَسْأَلُونَ عَنْ أَنْبَاءِكُمْ ۝ وَ لَوْ كَانُوا فِيكُمْ مَا قُتِلُوا إِلَّا قَلِيلًا ۝۲۰ لَقَدْ كَانَ لَكُمْ فِي

بیٹھے) تمھاری خبریں پوچھتے ہیں اور اگر وہ تمھارے درمیان موجود ہوتے تو وہ قتال نہ کرتے مگر برائے نام۔ یقیناً تمھارے لیے اللہ کے

رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ وَ ذَكَرَ اللَّهَ كَثِيرًا ۝۲۱

رسول (ﷺ) کی ذات مبارکہ میں بہترین نمونہ ہے اُس کے لیے جو اللہ (سے ملاقات) اور یومِ آخرت کی امید رکھتا ہو اور کثرت سے اللہ کا

وَلَمَّا رَأَى الْمُؤْمِنُونَ الْأَحْزَابَ ۗ قَالُوا هَذَا مَا وَعَدَنَا اللَّهُ وَ رَسُولُهُ

ذکر کرتا ہو۔ اور جب مومنوں نے (کفار کے) لشکر دیکھے (تو) کہنے لگے یہ وہی ہے جس کا اللہ اور اُس کے رسول (ﷺ) نے ہم سے وعدہ فرمایا

وَصَدَقَ اللَّهُ وَ رَسُولُهُ ۗ وَ مَا زَادَهُمْ إِلَّا إِيمَانًا وَ تَسْلِيمًا ۝۲۲ مِنْ الْمُؤْمِنِينَ

تھا اور اللہ اور اُس کے رسول (ﷺ) نے سچ فرمایا اور اس (صورتِ حال) سے اُن کے ایمان اور اطاعت گزاری میں اضافہ ہی ہوا۔ مومنوں

رِجَالٌ صَدَقُوا مَا عَاهَدُوا اللَّهَ عَلَيْهِ ۖ فَمِنْهُمْ مَّنْ قَضَىٰ نَحْبَهُ

میں سے کچھ (جو اہل) مرد ایسے ہیں جنہوں نے وہ بات سچ کر دکھائی جس پر انہوں نے اللہ سے عہد کیا تھا تو اُن میں سے کوئی (شہید ہو کر) اپنی نذر پوری کر چکا

وَ مِنْهُمْ مَّنْ يَنْتَظِرُ ۗ وَ مَا بَدَّلُوا تَبْدِيلًا ۝۲۳ لِيَجْزِيَ اللَّهُ الصَّادِقِينَ بِصِدْقِهِمْ

ہے اور اُن میں سے کوئی (اس کا) انتظار کر رہا ہے اور انہوں نے (اپنے عہد کو) ذرا بھی نہیں بدلا تا کہ اللہ سچوں کو اُن کی سچائی کا بدلہ دے

وَ يُعَذِّبَ الْمُنْفِقِينَ ۖ إِنِ شَاءَ ۙ أَوْ يَتُوبَ عَلَيْهِمْ ۗ إِنَّ اللَّهَ كَانَ غَفُورًا رَّحِيمًا ۝۲۴

ور اگر چاہے تو منافقوں کو عذاب دے یا اُن کی توبہ قبول فرمائے، بے شک اللہ بڑا ہی بخشنے والا نہایت رحم فرمانے والا ہے۔

وَ رَدَّ اللَّهُ الَّذِينَ كَفَرُوا بِغَيْظِهِمْ لَمْ يَنَالُوا خَيْرًا ۗ وَ كَفَى اللَّهُ الْمُؤْمِنِينَ الْقِتَالَ ۗ ط

اور اللہ نے کفر کرنے والوں کو اس حال میں پھیر دیا کہ وہ غصہ میں (جل رہے) تھے وہ کوئی فائدہ حاصل نہ کر سکے اور قتال میں اللہ (خود) مومنوں کے لیے کافی

وَ كَانَ اللَّهُ قَوِيًّا عَزِيمًا ۝۲۵ وَ أَنْزَلَ الَّذِينَ ظَاهَرُوهُمْ مِّنْ أَهْلِ الْكِتَابِ مِنْ

ہو گیا اور اللہ بہت قوت والا بہت غالب ہے۔ اور اہل کتاب میں سے جنہوں نے (دشمنوں کی) مدد کی تھی اللہ نے انہیں اُن کے

صِيَاصِيهِمْ وَ قَذَفَ فِي قُلُوبِهِمُ الرُّعْبَ ۖ فَرِيقًا فَرِيقًا تَقْتُلُونَ وَ تَأْسِرُونَ فَرِيقًا ۝۲۶

قلعوں سے اتار دیا اور اُن کے دلوں میں (مسلمانوں کا ایسا) رعب ڈال دیا کہ ایک گروہ کو تم قتل کرنے لگے اور ایک گروہ کو تم نے قیدی بنا لیا۔

وَ أَوْرَثَكُمْ أَرْضَهُمْ وَ دِيَارَهُمْ وَ أَمْوَالَهُمْ وَ أَرْضًا لَّمْ تَطْعُوهَا ۗ ط وَ كَانَ اللَّهُ عَلَىٰ كُلِّ

اور (اللہ نے) تمہیں وارث بنایا اُن کی زمین کا اور اُن کے گھروں کا اور اُن کے مالوں کا اور اُس زمین کا بھی، جس پر تم نے قدم نہیں رکھا اور اللہ ہر چیز پر خوب

شَيْءٍ قَدِيرًا ۝۲۷ يَا أَيُّهَا النَّبِيُّ قُلْ لِأَزْوَاجِكَ إِن كُنْتُنَّ تُرِدْنَ الْحَيَاةَ الدُّنْيَا وَ زِينَتَهَا

قدرت رکھنے والا ہے۔ اے نبی (ﷺ) (ﷺ) ایہذا اللہ علیہ وسلم! اپنی ازواج سے فرمائیے اگر تم دنیاوی زندگی اور اُس کی زینت چاہتی ہو

فَتَعَالَيْنِ أُمْتَعُكُنَّ وَأَسْرِحُكُنَّ سَرَا حَاجِبِيًّا ﴿٢٨﴾ وَإِنْ كُنْتُمْ تُرِيدُونَ اللَّهَ وَرَسُولَهُ

تو آؤ میں تمہیں کچھ مال دیتا ہوں اور تمہیں خوش اسلوبی سے رخصت کر دیتا ہوں۔ اور اگر تم چاہتی ہو اللہ اور اُس کے رسول (ﷺ) کو

وَالدَّارِ الْآخِرَةِ فَإِنَّ اللَّهَ أَعَدَّ لِلْمُحْسِنَاتِ مِنْكُنَّ أَجْرًا عَظِيمًا ﴿٢٩﴾ يُنْسَاءَ النَّبِيِّ

اور آخرت کے گھر کو تو بے شک تم میں سے جو نیکی کرنے والیاں ہیں اللہ نے اُن کے لیے اجرِ عظیم تیار کر رکھا ہے۔ اے نبی (ﷺ) خاتونِ نبی (ﷺ) اور اُن کے اہل بیت (ﷺ) کی ازواج!

مَنْ يَأْتِ مِنْكُنَّ بِفَاحِشَةٍ مُّبِينَةٍ يُضَعَفْ لَهَا الْعَذَابُ ضِعْفَيْنِ ۗ وَكَانَ ذَلِكَ عَلَى اللَّهِ

اگر (بالفرض) تم میں سے کسی نے کھلی بے حیائی کا ارتکاب کیا اُس کے لیے عذاب کو بڑھا کر دُگنا کر دیا جائے گا اور یہ بات اللہ کے لیے (بالکل) آسان

يَسِيرًا ﴿٣٠﴾ وَمَنْ يَقْنُتْ مِنْكُنَّ لِلَّهِ وَرَسُولِهِ وَتَعْمَلْ صَالِحًا نُوتِيهَا أَجْرَهَا مَرَّتَيْنِ ۗ

ہے۔ اور تم میں سے جو اللہ اور اُس کے رسول کی فرماں برداری کرے اور نیک عمل کرے ہم اُسے اُس کا اجر (بھی) دُگنا کر دیں گے

وَأَعْتَدْنَا لَهَا رِزْقًا كَرِيمًا ﴿٣١﴾ يُنْسَاءَ النَّبِيِّ لَسْتُنَّ كَأَحَدٍ مِنَ النِّسَاءِ إِنْ اتَّقَيْتُنَّ

اور ہم نے اُس کے لیے باعزت رزق تیار کر رکھا ہے۔ اے نبی (ﷺ) خاتونِ نبی (ﷺ) اور اُن کے اہل بیت (ﷺ) کی ازواج! تم (عام) عورتوں کی طرح نہیں ہو اگر تم پر بیہیزگاری

فَلَا تَخْضَعْنَ بِالْقَوْلِ فَيَطْمَعَ الَّذِي فِي قَلْبِهِ مَرَضٌ ۗ وَقُلْنَ قَوْلًا مَعْرُوفًا ﴿٣٢﴾

اختیار کرو تو (نامحرم سے) بات کرنے میں نرم لہجہ نہ رکھو کہ کہیں وہ جس کے دل میں (نفاق کی) بیماری ہے لالچ کر بیٹھے اور (دستور کے مطابق) بھلی بات کہو۔

وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَىٰ ۗ وَأَقِمْنَ الصَّلَاةَ وَآتِينَ

اور اپنے گھروں میں ٹھہری رہو اور سابقہ جاہلیت کی طرح زینت کی نمائش نہ کرو اور نماز قائم کرو اور زکوٰۃ

الزَّكَاةَ وَآتِعْنَ اللَّهَ وَرَسُولَهُ ۗ إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ

ادا کرو اور اللہ اور اُس کے رسول (ﷺ) خاتونِ نبی (ﷺ) اور اُن کے اہل بیت (ﷺ) کی اطاعت کرو بے شک اللہ یہی چاہتا ہے کہ تم سے (ہر قسم کی) ناپاکی دُور کر دے اے نبی

أَهْلَ الْبَيْتِ وَيُطَهِّرَكُمْ تَطْهِيرًا ﴿٣٣﴾ وَاذْكُرْنَ مَا يُتْلَىٰ فِي بُيُوتِكُنَّ مِنْ آيَاتِ اللَّهِ وَ

خاتونِ نبی (ﷺ) اور اُن کے اہل بیت (ﷺ) کے اہل بیت! اور تمہیں خوب اچھی طرح پاکیزگی عطا فرمائے۔ اور یاد رکھو جو (بھی) تمہارے گھروں میں تلاوت کی جاتی ہیں اللہ کی

الْحِكْمَةَ ۗ إِنَّ اللَّهَ كَانَ لَطِيفًا خَبِيرًا ﴿٣٤﴾ إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَ

آیات اور حکمت (کی باتیں) بے شک اللہ بہت باریک بین خوب باخبر ہے۔ بے شک مسلمان مرد اور مسلمان عورتیں اور مومن مرد اور

الْمُؤْمِنَاتِ وَالْقَنَاتِ وَالْقَنَاتِ وَالصُّدُقَاتِ وَالصُّدُقَاتِ وَالصُّبْرَاتِ وَ

مومن عورتیں اور فرماں بردار مرد اور فرماں بردار عورتیں اور سچے مرد اور سچی عورتیں اور صبر کرنے والے مرد اور صبر کرنے والی عورتیں

الْخُشَعِينَ وَ الْخُشَعَاتِ وَ الْمُتَصَدِّقِينَ وَ الْمُتَصَدِّقَاتِ وَ الصَّابِئِينَ وَ الصَّابِئَاتِ وَ

اور عاجزی کرنے والے مرد اور عاجزی کرنے والی عورتیں اور صدقہ دینے والے مرد اور صدقہ دینے والی عورتیں اور روزہ رکھنے والے مرد اور روزہ رکھنے والی

الْحَفِظِينَ فُرُوجَهُمْ وَ الْحَفِظَاتِ وَ الذُّكْرَيْنِ اللَّهُ كَثِيرًا وَ الذِّكْرَاتِ ۝

عورتیں اور اپنی شرم گاہوں کی حفاظت کرنے والے مرد اور حفاظت کرنے والی عورتیں اور کثرت سے اللہ کا ذکر کرنے والے مرد اور (کثرت سے) ذکر کرنے

أَعَدَّ اللَّهُ لَهُمْ مَغْفِرَةً وَ أَجْرًا عَظِيمًا ۝ ۳۵ وَ مَا كَانَ لِمُؤْمِنٍ وَ لَا مُؤْمِنَةٍ إِذَا قَضَى اللَّهُ وَ

والی عورتیں ان سب کے لیے اللہ نے مغفرت اور اجر عظیم تیار کر رکھا ہے۔ اور کسی مومن مرد اور کسی مومن عورت کو یہ حق نہیں پہنچتا کہ جب اللہ اور اُس کے

رَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ ۗ وَ مَنْ يَعْصِ اللَّهَ

رسول (خاتۃ النبیؑ) کسی کام کا فیصلہ (یا حکم) فرما دیں تو ان کے لیے اپنے (اس) معاملہ میں کوئی اختیار رہے اور جو اللہ اور اس کے

وَ رَسُولُهُ فَقَدْ ضَلَّ ضَلًّا مُبِينًا ۝ ۳۶ وَ إِذْ تَقُولُ

رسول (خاتۃ النبیؑ) کی نافرمانی کرے تو وہ یقیناً واضح گمراہی میں پڑ گیا۔ اور (اے حبیب خاتۃ النبیؑ) یاد کیجئے جب آپ

لِلذِّئِي أَنْعَمَ اللَّهُ عَلَيْهِ وَ أَنْعَمْتَ عَلَيْهِ أَمْسِكْ

(خاتۃ النبیؑ) نے اُس شخص سے فرمایا جس پر اللہ نے احسان فرمایا اور آپ (خاتۃ النبیؑ) نے (بھی) اس پر احسان فرمایا تھا کہ اپنی بیوی

عَلَيْكَ زَوْجَكَ وَ اتَّقِ اللَّهَ وَ تَخْفَى فِي نَفْسِكَ مَا اللَّهُ مُبْدِيهِ وَ تَخْشَى

کو اپنے پاس (زوجیت میں) روکے رکھو اور اللہ سے ڈرو اور آپ اپنے دل میں وہ بات پوشیدہ رکھے ہوئے تھے جسے اللہ ظاہر فرمانے والا تھا اور آپ لوگوں (کی

النَّاسَ ۗ وَ اللَّهُ أَحَقُّ أَنْ تَخْشَاهُ ۗ فَلَمَّا قَضَى زَيْدٌ مِّنْهَا

طعنہ زنی) سے ڈر رہے تھے حالانکہ اللہ زیادہ حق دار ہے کہ آپ (خاتۃ النبیؑ) اُس سے ڈریں پھر جب زید نے (اُس خاتون کو طلاق دے کر)

وَ طَرًا زَوَّجْنَاهَا لِكَيْ لَا يَكُونَ عَلَى الْمُؤْمِنِينَ حَرَجٌ فِي أَزْوَاجِ

اس سے تعلق ختم کر لیا تو ہم نے آپ (خاتۃ النبیؑ) کا اُس سے نکاح کر دیا تاکہ مومنوں پر اپنے منہ بولے بیٹوں کی بیویوں (سے نکاح کرنے) کے

أَدْعِيَابِهِمْ إِذَا قَضَوْا مِنْهُنَّ وَ طَرًا ۗ وَ كَانَ أَمْرُ اللَّهِ مَفْعُولًا ۝ ۳۷ مَا كَانَ عَلَى النَّبِيِّ

بارے میں کوئی حرج نہ رہے جب کہ (طلاق دے کر) وہ ان سے تعلق ختم کر چکے ہوں اور اللہ کا حکم تو (پورا) ہو کر ہی رہنے والا ہے۔ نبی (خاتۃ النبیؑ) اہل و آسائیس و سلم

مِنْ حَرَجٍ فِيمَا فَرَضَ اللَّهُ لَهُ سُنَّةَ اللَّهِ فِي الَّذِينَ خَلَوْا مِنْ قَبْلُ ۗ

پر کوئی حرج نہیں اس کام (کے انجام دینے) میں جو اللہ نے اُن کے لیے طے فرمایا ہے یہی اللہ کی سنت رہی ہے اُن (انبیاء علیہم السلام) کے لیے جو پہلے گزر چکے ہیں

وَ كَانَ أَمْرُ اللَّهِ قَدَرًا مَّقْدُورًا ﴿٣٨﴾ الَّذِينَ يُبَلِّغُونَ رِسَالَاتِ اللَّهِ وَيَخْشَوْنَهُ وَلَا

اور اللہ کا حکم ایک قطعی طے شدہ فیصلہ ہوتا ہے۔ (وہ انبیائے کرام علیہم السلام) جو اللہ کے پیغامات پہنچاتے ہیں اور وہ صرف اُسی سے ڈرتے ہیں اور اللہ

يَخْشَوْنَ أَحَدًا إِلَّا اللَّهَ ۗ وَ كَفَىٰ بِاللَّهِ حَسِيبًا ﴿٣٩﴾ مَا كَانَ مُحَمَّدٌ أَبَا أَحَدٍ مِّنْ

کے سوا کسی سے نہیں ڈرتے اور اللہ حساب لینے کے لیے کافی ہے۔ نہیں ہیں محمد (خَاتَمَ النَّبِيِّينَ ﷺ) تمہارے مردوں میں سے

رِّجَالِكُمْ وَلَكِن رَّسُولَ اللَّهِ وَ خَاتَمَ النَّبِيِّينَ ۗ وَ كَانَ اللَّهُ بِكُلِّ شَيْءٍ عَلِيمًا ﴿٤٠﴾ يَا أَيُّهَا

کسی کے باپ لیکن وہ اللہ کے رسول اور خاتم النبیین ہیں اور اللہ ہر چیز کو خوب جاننے والا ہے۔ اے ایمان والو!

الَّذِينَ آمَنُوا اذْكُرُوا اللَّهَ ذِكْرًا كَثِيرًا ﴿٤١﴾ وَسَبِّحُوهُ بُكْرَةً وَأَصِيلًا ﴿٤٢﴾ هُوَ الَّذِي

اللہ کا خوب کثرت سے ذکر کیا کرو۔ اور اس کی تسبیح بیان کیا کرو صبح اور شام۔ وہی (اللہ) ہے

يُصَلِّي عَلَيْكُمْ وَ مَلَائِكَتُهُ يُخْرِجُكُمْ مِّنَ الظُّلُمَاتِ إِلَى النُّورِ ۗ

جو تم پر رحمت نازل فرماتا ہے اور اُس کے فرشتے بھی (تم پر نزولِ رحمت کی دعا کرتے ہیں) تاکہ وہ (اللہ) تمہیں اندھیروں سے روشنی کی طرف نکالے

وَ كَانَ بِالْمُؤْمِنِينَ رَحِيمًا ﴿٤٣﴾ تَحِيَّتُهُمْ يَوْمَ يَلْقَوْنَهُ سَلَامٌ ۗ وَ أَعَدَّ لَهُمْ

اور وہ مومنوں پر نہایت رحم فرمانے والا ہے۔ جس دن وہ (مومن لوگ) اُس (اللہ) سے ملاقات کریں گے اُن کا استقبال سلام سے ہوگا اور اُس (اللہ) نے اُن

أَجْرًا كَرِيمًا ﴿٤٤﴾ يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَ مُبَشِّرًا وَ نَذِيرًا ﴿٤٥﴾

کے لیے عزت والا اجر تیار کر رکھا ہے۔ اے نبی (خَاتَمَ النَّبِيِّينَ ﷺ) بے شک ہم نے آپ کو گواہی دینے اور خوش خبری سنانے اور ڈرانے والا (رسول) بنا

وَ دَاعِيًا إِلَى اللَّهِ بِإِذْنِهِ وَ سِرَاجًا مُّنِيرًا ﴿٤٦﴾ وَ بَشِّرِ الْمُؤْمِنِينَ

کر بھیجا ہے۔ اور اللہ کی طرف اُس کے حکم سے دعوت دینے والا اور روشن چراغ (بنا کر بھیجا ہے)۔ اور (اے نبی خَاتَمَ النَّبِيِّينَ ﷺ) مومنوں کو خوش خبری

بِأَنَّ لَهُمْ مِّنَ اللَّهِ فَضْلًا كَبِيرًا ﴿٤٧﴾ وَلَا تُطِعِ الْكُفْرِينَ وَ الْمُنَافِقِينَ وَ دَعَا أَذْهُمُ وَ

دیکھیے کہ بے شک اُن کے لیے اللہ کی طرف سے بہت بڑا فضل ہے۔ اور آپ کافروں اور منافقوں کی بات نہ مانے اور ان کی ایذا رسانی کی پروا نہ کریں

تَوَكَّلْ عَلَى اللَّهِ ۗ وَ كَفَىٰ بِاللَّهِ وَكِيلًا ﴿٤٨﴾ يَا أَيُّهَا الَّذِينَ آمَنُوا إِذَا نَكَحْتُمُ الْمُؤْمِنَاتِ ثُمَّ

اور اللہ پر بھروسہ رکھیں اور اللہ ہی (بطور) کارساز کافی ہے۔ اے ایمان والو! جب تم مومن عورتوں سے نکاح کرو پھر

طَلَقْتُمُوهُنَّ مِنْ قَبْلِ أَنْ تَمْسُوهُنَّ فَمَا لَكُمْ عَلَيْهِنَّ مِنْ عِدَّةٍ تَعْتَدُونَهَا فَيَتَّعُوهُنَّ

تم انہیں طلاق دے دو ہاتھ لگانے سے پہلے تو اُن پر تمہارے لیے کوئی عِدَّت نہیں ہے جسے تم شمار کرو لہذا تم انہیں کچھ خرچہ دے دو

وَ سَرِحُوهُنَّ سَرَاحًا جَبِيلًا ﴿٣٩﴾ يَا أَيُّهَا النَّبِيُّ إِنَّا أَحَلَّلْنَا لَكَ

اور انھیں خوش اسلوبی کے ساتھ رخصت کرو۔ اے نبی (ﷺ)! بے شک ہم نے آپ (ﷺ) کے لیے

أَزْوَاجَكَ الَّتِي أَتَيْتَ أَجُورَهُنَّ وَ مَا مَلَكَتْ يَمِينُكَ

آپ (ﷺ) کی وہ ازواج حلال کر دی ہیں جنہیں آپ (ﷺ) نے اپنی دایاں ہاتھ کی بیویوں کے

مِمَّا أَفَاءَ اللَّهُ عَلَيْكَ

کمزوروں کے لیے جو اللہ نے آپ (ﷺ) کو عطا فرمائی ہیں اور آپ

وَ بَنَاتِ عَمِّكَ وَ بَنَاتِ عَمَّتِكَ وَ بَنَاتِ خَالِكَ

(ﷺ) کے بچوں کی بیٹیاں اور آپ (ﷺ) کی پھوپھیوں کی بیٹیاں اور آپ (ﷺ) کے ماموں کی بیٹیاں اور

وَ بَنَاتِ خَلَّتِكَ الَّتِي هَاجَرْنَ مَعَكَ وَ امْرَأَةً مُؤْمِنَةً إِنْ

آپ (ﷺ) کی خالوں کی بیٹیاں جنہوں نے آپ (ﷺ) کے ساتھ ہجرت کی ہے اور کوئی بھی مومن عورت اگر (نکاح کرنے

وَهَبَتْ نَفْسَهَا لِلنَّبِيِّ إِنْ أَرَادَ النَّبِيُّ أَنْ يَسْتَنْكِحَهَا ۗ

کے لیے) اپنے آپ کو نبی (ﷺ) کے لیے پیش کر دے اگر نبی (ﷺ) نے اس سے نکاح کرنا چاہا ہے (اجازت) صرف

خَالِصَةً لَكَ مِنْ دُونِ الْمُؤْمِنِينَ ۗ قَدْ عَلِمْنَا مَا

آپ (ﷺ) کے لیے خاص ہے (کہ بغیر مہر نکاح کر سکتے ہیں دوسرے) مومنوں کے لیے نہیں یقیناً ہمیں معلوم ہے جو ہم نے ان (مومنوں)

فَرَضْنَا عَلَيْهِمْ فِي أَزْوَاجِهِمْ وَ مَا مَلَكَتْ أَيْمَانُهُمْ لِكَيْلَا يَكُونَ عَلَيْكَ

پر ان کی بیویوں اور کمزوروں کے بارے میں مقرر کیا ہے (جب کہ آپ (ﷺ) نے اپنی دایاں ہاتھ کی بیویوں کے لیے رعایت رکھی ہے) تاکہ آپ (ﷺ) پر

حَرْجٌ ۗ وَ كَانَ اللَّهُ غَفُورًا رَحِيمًا ﴿٥٠﴾ تَزْجِي مَنْ تَشَاءُ مِنْهُنَّ

کوئی تنگی نہ رہے اور اللہ بہت بخشنے والا نہایت رحم فرمانے والا ہے۔ آپ (ﷺ) (ازواج) میں سے جس کو چاہیں (باری میں) الگ رکھیں اور

وَ تَعُوْا إِلَيْكَ مِنْ تَشَاءُ ۗ وَ مَنْ ابْتَغَيْتَ مِمَّنْ

جسے چاہیں اپنے پاس رکھیں اور جسے آپ (ﷺ) نے کنارے کر دیا ہو (آپ (ﷺ) نے اختیار ہے اگر) اُسے آپ

عَزَلْتَ فَلَا جُنَاحَ عَلَيْكَ ۗ ذَلِكَ أَدْنَىٰ أَنْ

(ﷺ) نے اپنے پاس بلانا چاہیں تو آپ (ﷺ) پر کچھ مضائقہ نہیں اس طریقہ میں اس بات کی زیادہ توقع ہے کہ ان سب کی

تَقَرَّ أَعْيُنُهُنَّ وَلَا يَحْزَنَنَّ وَيَرْضَيْنَ بِمَا آتَيْنَهُنَّ كُلُّهُنَّ ۗ وَاللَّهُ يَعْلَمُ مَا فِي قُلُوبِكُمْ ۗ ط

آنکھیں ٹھنڈی رہیں گی اور وہ نمکین نہیں ہوں گی اور وہ سب اُس سے راضی رہیں گی جو کچھ آپ انہیں دیں اور (لوگو!) اللہ جانتا ہے جو کچھ تمہارے دلوں میں ہے

وَ كَانَ اللَّهُ عَلِيمًا حَلِيمًا ۝۵۱ لَا يَحِلُّ لَكَ النِّسَاءُ مِنْ بَعْدِ وَ لَا

اور اللہ خوب جاننے والا بڑا حلم والا ہے۔ اس کے بعد آپ (صَلَّى اللَّهُ عَلَيْهِ وَسَلَّمَ) کے لیے دوسری عورتیں حلال نہیں اور نہ یہ کہ آپ (صَلَّى اللَّهُ عَلَيْهِ وَسَلَّمَ) (حَاكَاةُ النَّبِيِّتَيْنِ إِلَيْهِمَا وَصَلَّى اللَّهُ عَلَيْهِمَا وَسَلَّمَ)

أَنْ تَبَدَّلَ بِهِنَّ مِنْ أَزْوَاجٍ وَ لَوْ أَعْجَبَكَ حُسْنُهُنَّ إِلَّا مَا مَلَكَتْ

بدل کر لے آئیں ان کی جگہ دوسری بیویاں اگرچہ آپ (صَلَّى اللَّهُ عَلَيْهِ وَسَلَّمَ) کو اُن کا حُسن کتنا ہی بھلا لگے سوائے اُس (کنیز) کے جو آپ

بِيَمِينِكَ ۗ وَ كَانَ اللَّهُ عَلَى كُلِّ شَيْءٍ رَقِيبًا ۝۵۲ يَا أَيُّهَا الَّذِينَ آمَنُوا لَا تَدْخُلُوا بُيُوتَ

(حَاكَاةُ النَّبِيِّتَيْنِ إِلَيْهِمَا وَصَلَّى اللَّهُ عَلَيْهِمَا وَسَلَّمَ) کی ملکیت میں ہے اور اللہ ہر شے پر نگہبان ہے۔ اے ایمان والو! (نبی حَاكَاةُ النَّبِيِّتَيْنِ إِلَيْهِمَا وَصَلَّى اللَّهُ عَلَيْهِمَا وَسَلَّمَ) کے گھروں میں داخل

النَّبِيِّ إِلَّا أَنْ يُؤْذَنَ لَكُمْ إِلَى طَعَامٍ غَيْرٍ نَبْرِينَ إِنَّهُ وَ لَكِنْ إِذَا دُعِيتُمْ

نہ ہوا کرو سوائے اس کے کہ تمہیں کھانے کے لیے اجازت دی جائے (وہ بھی اس طرح کہ) اُس کے تیار ہونے کے انتظار میں نہ بیٹھے رہو لیکن جب تمہیں بلایا

فَادْخُلُوا فَإِذَا طَعِمْتُمْ فَانْتَشِرُوا وَ لَا مُسْتَأْنِسِينَ لِحَدِيثٍ ۗ إِنَّ ذَلِكُمْ كَانَ يُؤْذَى

جائے تو اندر داخل ہو جاؤ پھر جب کھانا کھا چلو تو منتشر ہو جاؤ اور باتوں میں لگے بیٹھے نہ رہو، بے شک تمہارا یہ (طرزِ عمل) نبی (صَلَّى اللَّهُ عَلَيْهِ وَسَلَّمَ) کو تکلیف

النَّبِيِّ فَيَسْتَجِي مِنْكُمْ ۗ وَ اللَّهُ لَا يَسْتَجِي مِنَ الْحَقِّ ۗ وَ إِذَا سَأَلْتُمُوهُنَّ مَتَاعًا

پہنچاتا ہے تو وہ (کہتے ہوئے) تمہارا لحاظ کرتے ہیں اور اللہ حق (بات کہنے) کے معاملہ میں لحاظ نہیں فرماتا اور جب تمہیں ان (ازواجِ مطہرات) سے کچھ مانگنا

فَسْأَلُوهُنَّ مِنْ وَرَاءِ حِجَابٍ ۗ ذَلِكُمْ أَطْهَرُ لِقُلُوبِكُمْ وَ قُلُوبِهِنَّ ۗ وَ مَا كَانَ لَكُمْ أَنْ

ہو تو پردے کے پیچھے سے مانگو یہ تمہارے دلوں اور اُن کے دلوں کے لیے زیادہ پاکیزہ طریقہ ہے اور تمہارے لیے (ہرگز) جائز نہیں کہ

تُؤْذُوا رَسُولَ اللَّهِ وَ لَا أَنْ تَنْكِحُوا أَزْوَاجَهُ مِنْ بَعْدِهِ أَبَدًا ۗ إِنَّ ذَلِكُمْ كَانَ عِنْدَ اللَّهِ

تم رسول اللہ (صَلَّى اللَّهُ عَلَيْهِ وَسَلَّمَ) کو تکلیف پہنچاؤ اور نہ یہ (جائز ہے) کہ ان کے بعد اُن کی ازواج (مطہرات) سے کبھی بھی نکاح کرو بے شک یہ اللہ کے

عَظِيمًا ۝۵۳ إِنْ تَبَدُّوا شَيْئًا أَوْ تَخَفُوهُ فَإِنَّ اللَّهَ كَانَ بِكُلِّ شَيْءٍ عَلِيمًا ۝۵۴ لَا جُنَاحَ

نزدیک بہت بڑا (گناہ) ہے۔ اگر تم کسی چیز کو ظاہر کرو یا اسے چھپاؤ تو بے شک اللہ ہر شے کو خوب جاننے والا ہے۔ ان (ازواجِ مطہرات) پر (پردہ نہ

عَلَيْهِنَّ فِي آبَائِهِنَّ وَ لَا أَبْنَائِهِنَّ وَ لَا إِخْوَانِهِنَّ وَ لَا أَبْنَاءَ إِخْوَانِهِنَّ وَ لَا أَبْنَاءَ

کرنے میں) کوئی حرج نہیں اپنے باپوں سے اور نہ اپنے بیٹوں سے اور نہ اپنے بھائیوں سے اور نہ اپنے بھیبوں سے اور نہ اپنے

أَخَوَاتِهِنَّ وَلَا نِسَائِهِنَّ وَلَا مَا مَلَكَتْ أَيْمَانُهُنَّ ۚ وَاتَّقِينَ اللَّهَ إِنَّ اللَّهَ كَانَ عَلَىٰ كُلِّ

بھانجوں سے اور نہ اپنی جیسی عورتوں سے اور نہ اپنی کیزیوں سے اور (اے ازواجِ نبی ﷺ!) اللہ (کی نافرمانی) سے ڈرو بے شک اللہ ہر چیز پر

شَيْءٍ شَهِيدًا ۝۵۵ إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا

گواہ ہے۔ بے شک اللہ اور اُس کے فرشتے نبی (کریم ﷺ) پر دُرُود بھیجتے ہیں اے ایمان والو! تم بھی اُن پر دُرُود بھیجو

عَلَيْهِ وَسَلَّمَ تَسْلِيمًا ۝۵۶ إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَ

اور خوب سلام بھیجو۔ بے شک جو لوگ اللہ اور اُس کے رسول (ﷺ) کو اذیت پہنچاتے ہیں اللہ نے اُن پر دنیا اور آخرت میں

الْآخِرَةِ وَأَعَدَّ لَهُمْ عَذَابًا مُّهِينًا ۝۵۷ وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بِغَيْرِ

لعنت کی ہے اور اُس نے اُن کے لیے ذلت والا عذاب تیار کر رکھا ہے۔ اور جو لوگ مومن مردوں اور مومن عورتوں کو اذیت پہنچاتے ہیں بغیر

مَا اكْتَسَبُوا فَقَدْ احْتَمَلُوا بُهْتَانًا وَإِثْمًا مُّبِينًا ۝۵۸ يَا أَيُّهَا النَّبِيُّ قُلْ لِأَزْوَاجِكَ وَ

اس کے کہ انھوں نے کچھ (قصور) کیا ہو تو یقیناً انھوں نے بہتان اور واضح گناہ کا بوجھ اٹھایا۔ اے نبی (ﷺ) آپ اپنی ازواج (مطہرات)

بَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِئِبِهِنَّ ذَٰلِكَ أَدْنَىٰ

سے فرمادیں اور اپنی صاحبزادیوں سے اور مومنوں کی عورتوں سے کہ وہ اپنی چادروں کا ایک حصہ اپنے اوپر (سے) لٹکالیا کریں یہ (پردہ) اس کے زیادہ قریب

أَنْ يُعْرَفْنَ فَلَا يُؤْذِينَ ۚ وَكَانَ اللَّهُ غَفُورًا رَحِيمًا ۝۵۹ لَئِنْ لَّمْ يَنْتَهِ الْمُنَافِقُونَ وَ

ہے کہ وہ پہچان لی جائیں (کہ وہ شریف عورتیں ہیں) تو انھیں ستایا نہ جائے اور اللہ بہت بخشنے والا نہایت رحم فرمانے والا ہے۔ اگر منافقین باز نہ آئے اور

الَّذِينَ فِي قُلُوبِهِمْ مَرَضٌ وَالْمُرْجِفُونَ فِي الْمَدِينَةِ لَنُغْرِبَنَّكَ بِهِمْ

وہ لوگ جن کے دلوں میں (شک کی) بیماری ہے اور مدینہ میں انواہیں پھیلانے والے تو ہم آپ (ﷺ) کو ضرور اُن پر مسلط کر دیں گے

ثُمَّ لَا يُجَاوِرُونَكَ فِيهَا إِلَّا قَلِيلًا ۝۶۰ مَلْعُونِينَ ۙ أَيُّهَا ثَقُفُوا أَخِذُوا

پھر وہ آپ کے ساتھ اس شہر (مدینہ) میں تھوڑے ہی دن رہ پائیں گے۔ (اس حال میں کہ) لعنت کیے ہوئے جہاں کہیں وہ پائے جائیں پڑ لے جائیں اور

وَ قَاتِلُوا تَقْتِيلًا ۝۶۱ سُنَّةَ اللَّهِ فِي الَّذِينَ خَلَوْا مِنْ قَبْلُ ۚ وَلَنْ تَجِدَ لِسُنَّةِ اللَّهِ

بڑی طرح کلڑے کلڑے کر کے قتل کر دیے جائیں۔ یہی اللہ کی سنت رہی ہے اُن کے بارے میں جو پہلے گزر چکے ہیں اور آپ اللہ کی سنت میں ہرگز کوئی تبدیلی

تَبْدِيلًا ۝۶۲ يَسْأَلُكَ النَّاسُ عَنِ السَّاعَةِ ۗ قُلْ إِنَّمَا عِلْمُهَا

نہیں پائیں گے لوگ آپ (ﷺ) سے قیامت کے بارے میں سوال کرتے ہیں آپ (ﷺ) فرمادیجئے بے شک اُس کا علم تو

عِنْدَ اللَّهِ ۖ وَمَا يُدْرِيكَ لَعَلَّ السَّاعَةَ تَكُونُ قَرِيبًا ﴿٦٣﴾ إِنَّ اللَّهَ لَعَنَ الْكُفْرَيْنَ وَآعَدَ

اللہ ہی کے پاس ہے اور (اے مخاطب!) تمہیں کیا معلوم شاید کہ قیامت قریب ہی ہو۔ بے شک اللہ نے کافروں پر لعنت کی ہے اور ان کے لیے بھڑکتی آگ

لَهُمْ سَعِيرًا ﴿٦٣﴾ خَلِيدِينَ فِيهَا أَبَدًا ۚ لَا يَجِدُونَ وَلِيًّا وَلَا نَصِيرًا ﴿٦٥﴾ يَوْمَ تَقَلَّبُ

کا عذاب تیار کر رکھا ہے۔ وہ اُس میں ہمیشہ ہمیشہ رہیں گے وہ نہ کوئی حمایت کرنے والا پائیں گے اور نہ کوئی مددگار۔ جس دن (مجرموں کے) چہرے (دوزخ کی)

وَجُوهُهُمْ فِي النَّارِ يَقُولُونَ لَيْكُنَّا اطَّعْنَا اللَّهَ وَ اطَّعْنَا الرَّسُولَ ﴿٦٦﴾ وَقَالُوا رَبَّنَا

آگ میں اُلٹ پلٹ کیے جائیں گے تو وہ کہیں گے اے کاش! ہم نے اللہ کی اطاعت کی ہوتی اور رسول کی اطاعت کی ہوتی۔ اور وہ کہیں گے اے ہمارے رب!

إِنَّا اطَّعْنَا سَادَتَنَا وَكِبْرَاءَنَا فَأَصَلُّوْنَا السَّبِيلَا ﴿٦٧﴾ رَبَّنَا أَتَاهُمْ ضَعْفَيْنِ مِنَ الْعَذَابِ

بے شک ہم نے اپنے سرداروں اور اپنے بڑوں کا کہنا مانا تو انہوں نے ہمیں راستہ سے بھٹکا دیا۔ اے ہمارے رب! انہیں (آگ کا) ڈگنا عذاب دے

وَالْعَنَهُمْ لَعْنًا كَبِيرًا ﴿٦٨﴾ يَا أَيُّهَا الَّذِينَ آمَنُوا لَا تَكُونُوا كَالَّذِينَ آذَوْا مُوسَى فَبَرَّأَهُ

اور ان پر بہت بڑی لعنت بھیج۔ اے ایمان والو! اُن کی طرح نہ ہو جاؤ جنہوں نے موسیٰ (علیہ السلام) کو اذیت پہنچائی تو اللہ نے ان (موسیٰ علیہ السلام) کو اُس

اللَّهُ مِمَّا قَالُوا ۖ وَكَانَ عِنْدَ اللَّهِ وَجِيهًا ﴿٦٩﴾ يَا أَيُّهَا الَّذِينَ آمَنُوا اتَّقُوا اللَّهَ وَ قُولُوا

سے بری کر دیا جو اُن لوگوں نے (بطور ازام) کہا تھا اور وہ اللہ کے نزدیک بڑے مرتبہ والے تھے۔ اے ایمان والو! اللہ (کی نافرمانی) سے ڈرو اور بالکل

قَوْلًا سَدِيدًا ﴿٧٠﴾ يُصْلِحْ لَكُمْ أَعْمَالَكُمْ وَ يُغْفِرْ لَكُمْ ذُنُوبَكُمْ ۗ وَ مَنْ

سیدھی (سچی) بات کہو۔ وہ (اللہ) تمہارے لیے تمہارے اعمال کی اصلاح فرمادے گا اور تمہارے لیے تمہارے گناہوں کی مغفرت فرمادے گا اور جو اللہ

يُطِيعِ اللَّهَ وَ رَسُولَهُ فَقَدْ فَازَ فَوْزًا عَظِيمًا ﴿٧١﴾ إِنَّا عَرَضْنَا الْأَمَانَةَ عَلَى السَّمَوَاتِ

اور اُس کے رسول (ﷺ) کی اطاعت کرے تو یقیناً اُس نے بہت عظیم کامیابی حاصل کی۔ بے شک ہم نے (احکام کی) امانت کو آسمانوں پر پیش

وَ الْأَرْضِ وَ الْجِبَالِ فَأَبَيْنَ أَنْ يَحْمِلْنَهَا وَأَشْفَقْنَ مِنْهَا وَ حَمَلَهَا الْإِنْسَانُ ۗ إِنَّهُ كَانَ

کیا اور زمینوں پر اور پہاڑوں پر تو انہوں نے اس (ذمے داری) کے اٹھانے سے انکار کر دیا اور وہ اُس سے ڈر گئے اور انسان نے اسے اٹھالیا بے شک وہ بڑا

ظَلُمًا جَهُولًا ﴿٧٢﴾ لِيُعَذِّبَ اللَّهُ الْمُنَافِقِينَ وَ الْمُنَافِقَاتِ وَ الْمَشْرِكِينَ وَ الْمَشْرِكَاتِ وَ

ظالم (اور) بڑا نادان ہے۔ تاکہ اللہ منافق مردوں اور منافق عورتوں کو عذاب دے اور مشرک مردوں اور مشرک عورتوں کو (بھی) اور

يَتُوبَ اللَّهُ عَلَى الْمُؤْمِنِينَ وَ الْمُؤْمِنَاتِ ۗ وَ كَانَ اللَّهُ غَفُورًا رَحِيمًا ﴿٧٣﴾

اللہ مومن مردوں اور مومن عورتوں کی توبہ قبول فرمائے اور اللہ بہت بخشنے والا نہایت رحم فرمانے والا ہے۔

سج

سج

ذخیرۃ الفاظ

معانی	الفاظ	معانی	الفاظ	معانی	الفاظ
صبح	بُكْرَةً	خاتم النبیین، آخری نبی	خَاتَمَ النَّبِيِّينَ	تمہارے مردوں میں سے	مِنْ رِجَالِكُمْ
اندھیرے	الظُّلْمَاتِ	وہ رحمت نازل فرماتا ہے	يُصَلِّي	شام	أَصِيلًا
خوش خبری سنانے والا	مُبَشِّرًا	ہم نے آپ کو بھیجا	أَرْسَلْنَاكَ	ان کا استقبال ہوگا	تَحِيَّتُهُمْ
روشن چراغ	سِرَاجًا مُنِيرًا	اس کے حکم سے	بِأَذْنِهِ	ڈرانے والا	نَدِيرًا
تم بھی درود بھیجو	صَلُّوا	ان کی ایذا رسانی کو	أَذْهَبَهُمْ	پروا نہ کریں	دَعُ
ذلت والا	مُهِينٌ	اذیت پہنچاتے ہیں	يُؤْذُونَ	سلام بھیجو	سَلِّمُوا
	واضح گناہ	إِثْمًا مُبِينًا	انھوں نے بوجھ اٹھایا	إِحْتَمَلُوا	

نوٹ: سُورَةُ الْأَحْزَابِ کی آیات 35 تا 36، 40، 48، 56، 59 اور 70 تا 71 کے بحاورہ ترجمے کا امتحان لیا جائے۔

مشق

درست جواب کا انتخاب کریں۔

- (i) سُورَةُ الْأَحْزَابِ میں نبی کریم ﷺ کی سب سے اہم خصوصیت کا ذکر ہے:
- (الف) نذیر ہونا (ب) بشیر ہونا (ج) خَاتَمَ النَّبِيِّينَ ہونا (د) شاہد ہونا
- (ii) غزوة احزاب کا دوسرا نام ہے:
- (الف) غزوة خندق (ب) غزوة حنین (ج) غزوة احد (د) غزوة بدر
- (iii) اہل ایمان کو حضور نبی کریم ﷺ پر درود و سلام بھیجنے کا حکم دیا گیا ہے:
- (الف) سُورَةُ الْجُمُعَةِ میں (ب) سُورَةُ الْأَحْزَابِ میں (ج) سُورَةُ مُحَمَّدٍ میں (د) سُورَةُ الْفَتْحِ میں
- (iv) حِزْبٌ کا معنی ہے:
- (الف) گروہ (ب) ساتھی (ج) دشمن (د) جنگ
- (v) غزوة احزاب میں کن کے مشورہ سے خندق کھودی گئی؟
- (الف) حضرت سلمان فارسی رضی اللہ تعالیٰ عنہ کے (ب) حضرت علی المرتضیٰ رضی اللہ تعالیٰ عنہ کے
- (ج) حضرت ابوسعید خدری رضی اللہ تعالیٰ عنہ کے (د) حضرت عمر فاروق رضی اللہ تعالیٰ عنہ کے

مختصر جواب دیں۔

(ii) ظہار سے کیا مراد ہے؟

(i) سُورَةُ الْأَحْزَابِ کا تعارف بیان کریں۔

(iii) اہل بیت اطہار کی فضیلت کے بارے میں ایک حدیث مبارک بیان کریں۔

(iv) سُورَةُ الْأَحْزَابِ کی روشنی میں عقیدہ ختم نبوت کی اہمیت مختصراً بیان کریں۔

(v) سُورَةُ الْأَحْزَابِ میں حضور خَاتَمَ النَّبِيِّينَ ﷺ کی ازواج مطہرات رضی اللہ تعالیٰ عنہن کی کیا شان بیان کی گئی ہے؟

درج ذیل قرآنی الفاظ کے معانی لکھیں۔

مَنْ رَجَّلَكُمْ خَاتَمَ النَّبِيِّينَ بُكْرَةً

أَصَيْبًا يُصَلِّي

درج ذیل قرآنی آیات کا با محاورہ ترجمہ کریں۔

وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ
وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُّبِينًا ﴿٣٦﴾

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ وَكَانَ اللَّهُ بِكُلِّ شَيْءٍ عَلِيمًا ﴿٣٠﴾

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ﴿٥٦﴾

تفصیلی جواب دیں۔

سُورَةُ الْأَحْزَابِ کے بنیادی مضامین تحریر کریں۔

سرگرمیاں برائے طلبہ

عقیدہ ختم نبوت کے موضوع پر ایک جامع مضمون لکھیں۔

سُورَةُ الْأَحْزَابِ کے بنیادی مضامین کو تفصیلی طور پر جاننے کے لیے اساتذہ کرام اور والدین سے معلومات حاصل کریں۔

اہل بیت اطہار رضی اللہ تعالیٰ عنہم کے مقام و مرتبے کے بارے میں آگاہی حاصل کریں۔

امہات المؤمنین رضی اللہ تعالیٰ عنہن کے اسمائے گرامی اور ان سے مروی احادیث پر مشتمل ایک چارٹ بنائیں۔

برائے اساتذہ کرام

طلبہ کو عقیدہ ختم نبوت کے موضوع پر قرآن و احادیث کی روشنی میں مزید معلومات فراہم کریں۔

طلبہ کو اہل بیت اطہار رضی اللہ تعالیٰ عنہم کے مقام و مرتبے کے بارے میں آگاہ کریں۔

طلبہ کو ازواج مطہرات رضی اللہ تعالیٰ عنہن کے فضائل و مراتب اور ان کی دینی خدمات تفصیل سے بتائیں۔

طلبہ کو نبی کریم ﷺ کی صاحب زادیوں (اور ان کی دینی قربانیوں) کے بارے میں معلومات فراہم کریں۔